

>

Title : Problems being faced by farmers due to shortage of chemical fertilisers and seeds in the country.

श्री रामकिशुन (चन्दौली): अध्यक्ष महोदया, देश के विभिन्न भागों में यूरिया डीएपी खाद की भारी कमी है जिससे किसानों की बुआई प्रभावित हो रही है। इससे खेती की पैदावार बड़े पैमाने पर घटी है। मैं आपके माध्यम से पूरे सदन का ध्यान आकर्षित करते हुए कहना चाहता हूँ कि उत्तर प्रदेश के पूर्वांचल इलाके और पूरे उत्तर प्रदेश में किसानों को खाद लेने के लिए लाइनें लगानी पड़ रही हैं लेकिन खाद नहीं मिल रही है। किसानों के ऊपर लाठियां बरसाई जा रही हैं। खाद चोरी और कालाबाजारी से नेपाल के रास्ते बाहर भेजी जा रही है। इतना ही नहीं भयंकर सूखा पड़ा है लेकिन किसानों के लिए सिंचाई की कोई व्यवस्था नहीं हुई है। मेरे जनपद चंदौली और बनारस में सिंचाई के संसाधन हैं, पानी की कोई कमी नहीं है लेकिन संसाधनों के सुट्ट नहीं होने से और इनकी क्षमतावृद्धि नहीं करने से किसानों के सामने गंभीर समस्या उत्पन्न हो गई है। इसके साथ आपका क्षेत्र भी सटा है, बाणसागर जैसी महत्वपूर्ण परियोजना ठंडे बस्ते में रख दी गई है, अगर इस परियोजना को ही लागू कर दिया गया होता तो मिर्जापुर, चंदौली, बनारस और सासाराम जिलों के किसानों को पानी मिल सकता था।

मैं आपके माध्यम से सरकार से मांग करता हूँ कि किसानों के लिए बिजली, बीज और पानी की कमी से जो गंभीर संकट पैदा हो गया है, इसके लिए तत्काल उत्तर प्रदेश के लिए ही नहीं बल्कि पूरे देश के किसानों के लिए योजना बनानी चाहिए जिससे उन्हें खाद, बीज समय से मिल सके। इसके साथ ही सिंचाई के जो संसाधन उपलब्ध हैं, उनकी क्षमता वृद्धि की जाए ताकि किसानों को टेल तक पानी मिल सके। शारदा सहायक नहर 500 किलोमीटर दूर से आती है जिससे किसी तरह से जौनपुर तक तो पानी आ जाता है लेकिन नहर पूराली की नहरों से टेल तक नहीं पहुंच रहा है। इसके लिए केवल हमारी पार्टी के ही नहीं बल्कि जौनपुर के किसानों ने पानी को टेल तक पहुंचाने के लिए धरना दिया लेकिन आज तक पानी टेल तक नहीं पहुंचा है। यह किसानों से जुड़ा एक गंभीर सवाल है, खाद, पानी और बिजली का सवाल है। हम इसके लिए सरकार से मांग करते हैं कि इसके लिए एक बड़ी कार्य योजना बनाई जाए। भारत सरकार मदद करे, सिंचाई के संसाधनों के लिए धन दे और तत्काल खाद की आपूर्ति सुनिश्चित करे। यह भारत सरकार का मामला है। राज्य सरकार कहती है हमें भारत सरकार से खाद नहीं मिली। किसान खाद लेने जाते हैं तो उन पर लाठियां बरसाई जाती हैं, मुकदमे डाले जाते हैं। अगर सरकार किसानों की बात कहती है, हरित क्रांति की बात कहती है, पैदावार बढ़ाने की बात कहती है तो खाद, पानी और बिजली की स्थिति को ठीक करे। डीएपी खाद साढ़े सात सौ रूपए बोरी मिल रही है इसलिए तत्काल खाद की उपलब्धता सुनिश्चित की जाए।...(व्यवधान)

श्री जगदम्बिका पाल (डुमरियागंज): मैं अपने आपको इस विषय के साथ एसोसिएट करता हूँ।

डॉ. रघुवंश प्रसाद सिंह : महोदया, यह ठीक बात है कि डीएपी खाद के बिना हाहाकार मचा हुआ है। ...(व्यवधान)

अध्यक्ष महोदया : मैं आपकी भावना को समझ रही हूँ। जो सम्मानित सदस्य अपने को इस विषय से संबद्ध करना चाहते हैं, वे कृपया स्टिलप भेज दें। अब आप शांत हो जाइए।

श्री बसुदेव आचार्य।

ॐ! (व्यवधान)

SHRI BASU DEB ACHARIA (BANKURA): Madam, Speaker, the Government should assure that fertilizer would be made available to the farmers...(Interruptions)

...(Interruptions)

MADAM SPEAKER: Shri Acharia, if you want to speak, you may speak only on the matter on which you have given notice.

...(Interruptions)

अध्यक्ष महोदया : आप लोग बैठ जाइये।

...(Interruptions)

THE MINISTER OF STATE IN THE MINISTRY OF PLANNING AND MINISTER OF STATE IN THE MINISTRY OF PARLIAMENTARY AFFAIRS (SHRI V. NARAYANASAMY): Madam Speaker, the Government will take note of what the hon. Members are saying. I will convey the sentiments of the hon. Members to the concerned Minister....(Interruptions)

अध्यक्ष महोदया : आप बैठ जाइये। ऑनरेबल मिनिस्टर कुछ कह रहे हैं, आप उन्हें सुनिये।

ॐ! (व्यवधान)

अध्यक्ष महोदया : आपने ऑनरेबल मिनिस्टर को सुनना है या नहीं, आप बैठिये। आप उन्हें सुन तो लीजिए। वह कुछ कहेंगे, आप उन्हें सुन लीजिए। आप जवाब सुन लीजिए। आप बैठ जाइये। कृपा करके आप बैठ जाइये।

SHRI V. NARAYANASAMY: Madam, we understand the concern of the hon. Members on the situation faced by the farmers when DAP is not available. I will bring it to the notice of the concerned Minister to see what help can be extended. The Government will not be wanting in giving fertilizers to the farmers. It is our foremost importance. I will convey the sentiments of the hon.

14.00 hrs.

The Lok Sabha reassembled at Fourteenth of the Clock

(Mr. Deputy Speaker *in the Chair*)

श्रीमती सुषमा स्वराज (विदिशा): उपाध्यक्ष महोदय, प्रतः प्रश्न काल को स्थगित करने के लिये नोटिस दिया गया था ...(व्यवधान) माननीय अध्यक्ष महोदय ने उसे ज़ीरो ऑवर यानी शून्य पृहर के लिये परिवर्तित कर दिया था और उस समय कहा गया था कि श्री शाह नवाज जी को बोलने की अनुमति दी जाएगी लेकिन उस समय अचानक सदन स्थगित हो गया और उन्हें बोलने के लिये अनुमति नहीं दी गई। मेरा आपसे अनुरोध है कि ...(व्यवधान)